

पाठा के होनहारों का सम्मान



मानिकपुर/चित्रकूट / कल यूपी बोर्ड द्वारा जारी किये परिणामों ने यह साबित कर दिया कि दशकों तक दस्यु प्रभाव और सूखे का दंश झेलने वाले पाठा क्षेत्र में प्रतिभाओं की कमी नहीं है । कल घोषित हुए रिजल्ट में समूचे पाठा क्षेत्र में मानिकपुर आदर्श इंटर कालेज की छात्रा निशा देवी पिता श्री शालिकराम ने इंटरमीडियट में 80.6% अंक प्राप्त करके टॉप किया । वहीं हाईस्कूल में 89.3% प्राप्त करके संतरीता इंटर कॉलेज के छात्र आलोक द्विवेदी पिता श्री अवधनरेश द्विवेदी ने टॉप किया। पाठा की दोनों प्रतिभाओं का मानिकपुर विकास मोर्चा द्वारा सम्मान किया गया । इन दोनों प्रतिभाओं के सम्मान की अगुवाई करते हुए आदर्श इंटर कालेज के प्रवक्ता नागेश त्रिपाठी,मानिकपुर स्टेशन अधीक्षक जवाहर लाल एवं मानिकपुर विकास मोर्चा के संस्थापक व पत्रकार अनुज हनुमत , राकेश कुमार ,शेषमणि गुप्ता ने कहा कि ये दोनों रत्न पाठा के गौरव हैं और यही छात्र आने वाले समय में क्षेत्र का नाम रोशन करेंगे ।

मानिकपुर विकास मोर्चा के संस्थापक अनुज हनुमत ने कहा कि आलोक और निशा जैसे छात्र छात्रा ही समूचे पाठा क्षेत्र के आने वाले भविष्य हैं । इन्होंने अपनी प्रतिभा से यह साबित किया है कि आपके आस पास का वातावरण चाहे जैसा भी हो लेकिन आपकी मेहनत नामुमिक को भी मुमकिन कर सकती है । पुलिस अधीक्षक प्रताप गोपेन्द्र, मऊ मानिकपुर विधायक आर के सिंह पटेल समेत कई आला अधिकारियों और जनप्रतिनिधियों ने पाठा की दोनों प्रतिभाओं को फोन करके बधाई दी ।

प्रेषक:

अनुज हनुमत

संस्थाप , मानिकपुर विकास मोर्चा